

مشاہیر کے تین غیر مطبوعہ مکتوبات

جناب محمد کامران فاروقی صاحب نے فیض لائبریری سادل پور سے مشاہیر کے تین اور غیر مطبوعہ مکتوب ارسال کیے۔ اس سے قبل ان کے ارسال کردہ مشاہیر کے تین غیر مطبوعہ مکتوب دسمبر ۱۹۸۳ء کے "المعارف" میں اور چار فروری ۱۹۸۴ء کے "المعارف" میں شائع ہو چکے ہیں۔ زیر اشاعت مکتوبات میں سے ایک خط مولانا حسرت موہانی کا ہے۔ مولوی فضل محمد مرحوم (سولہ بیچ سادل پور) کے نام ہے۔ دوسرا خط مولانا ابوالکلام آزاد کا ہے، یہ بھی مولوی فضل محمد مرحوم کے نام ہے۔ تیسرا خط مولانا غلام رسول تھر کا ہے، جو جناب شورش کشمیری مرحوم کے نام ہے۔ اس خط میں صاحب نے شورش مرحوم سے مولوی فضل محمد کا تعارف کرایا ہے۔ اس خط پر تاریخ درج نہیں ہے۔ البتہ پہلے دونوں خطوں پر تاریخ درج ہے۔ مولانا حسرت موہانی کا خط ۲۸ جنوری ۱۹۳۶ء کا اور مولانا ابوالکلام آزاد کا ۱۹ جون ۱۹۲۱ء کا مرقوم ہے۔ ذیل میں محمد کامران فاروقی صاحب کے شکرے کے ساتھ یہ مکتوبات درج کیے جا رہے ہیں۔

۱۔ مولانا حسرت موہانی کا خط

بِسْمِ اللّٰهِ الرَّحْمٰنِ الرَّحِیْمِ

کان پور۔ مورخہ ۲۸ جنوری ۱۹۳۶ء

برخوردار۔ السلام علیکم

میں کل ۲۹ جنوری کو کان پور سے بذریعہ پنجاب میل دہلی، ٹھنڈا، سمرٹہ ہوتا ہوا کراچی روانہ نل گا۔ پنجاب میل یہاں سے ا بجے دن کو روانہ ہوگا۔ دہلی شہر میں ۹ بجے پہنچ کر اسی وقت بذریعہ ایکسپریس ٹھنڈا روانہ ہو جاؤں گا۔ ٹھنڈا سے ۳۰ کی صبح کو گاڑی روانہ ہوگی اور سمرٹہ ۲ بجے کے بعد پہنچے گی۔ وہاں کراچی میل مل جائے گا۔ اور ہم لوگ ۳۱ کی صبح کو کراچی پہنچ

لے مولوی فضل محمد مرحوم مراد ہیں۔

۲۔ مولانا ابوالکلام آزاد کا خط

کلکتہ

۱۹۲۲ء

عزیز میری خط پہنچا۔ اللہ تعالیٰ علینا توفیق قلب کی دولت سے مالا مال فرمائے۔ آپ کے اقربا نے ملازمت کی جو راہ نکالی ہے، بہتر ہے کہ اس سے گریز نہ کریں۔ اس کے لیے سعی ہوں اور ملے تو اختیار کر لیں۔ معیشت کے بارے میں اس کے سوا چارہ نہیں کہ وقت اور حالات کے تقاضے کا ساتھ دیا جائے۔ علاوہ بریں اگر والدین مصر میں، تو ضروری ہے کہ ان کی خواہش کی تعمیل کی جائے۔ باقی تمام معاملات دل اور نیت سے تعلق رکھتے ہیں۔ ہر جگہ اور ہر حال میں رہ کر ایک طالب سعادت اپنے باطن کی نگرانی کر سکتا ہے۔

آپ کی بھانج کی عیال کی خبر معلوم ہوئی، اللہ تعالیٰ فضل و کرم فرمائے۔ دعا کرتا ہوں۔ والسلام علیکم ورحمۃ اللہ وبرکاتہ

فقیر ابوالکلام

۳۔ مولانا غلام رسول مہر کا خط

Shulam Rasul Mahr

MUSLIM TOWN
LAHORE

باسمہ سبحانہ

عزیز مکرم۔ میرے نہایت عزیز دوست محمد فضل اللہ صاحب آپ کے پاس آ رہے ہیں۔ یہ

مکہ مولوی فضل محمد حرم مراد ہیں۔ اس خط سے پتا چلتا ہے کہ مولوی صاحب کے قربت داروں نے ان کے لیے کسی ملازمت کا انتظام کیا، لیکن وہ ملازمت کرنے پر آمادہ نہ تھے۔ مشورے کے لیے مولانا آزاد کو خط لکھا تو انھوں نے ملازمت اختیار کرنے کا مشورہ دیا۔

ہد۔ ان کا اصل نام فضل محمد ہی تھا، لیکن بعد میں محمد فضل اللہ لکھنے لگے، اور احباب کو اسی نام سے مخاطب کرنے کی تاکید فرماتے تھے۔

ایک گرامی قند و جمد ہیں اور مولانا آزاد کے خاص عقیدت مند۔ امید ہے کہ آپ ان سے بہ اطمینان ملیں گے اور اس طرح انھیں نہیں، مجھے مشرف فرمائیں گے۔

کس تو سندی کا ایک شعر بھی سنا دوں:

بہ خشم رفتہ مارا کہ می بزد پیغام

بیا کہ سپر انداختیم اگر جنگ است

امید ہے کہ آپ بہ خیر ہوں گے۔ والسلام علیکم ورحمۃ اللہ وبرکاتہ،

دعا گو

(مہر)

عزیزی شورش کاشمیری